

РЕФЕРАТ

ЗА ИЗБОР НА СОРАБОТНИК АСИСТЕНТ ВО НУЧНАТА ОБЛАСТН ПРИМЕНЕТА ЕКОНОМИЈА (50302) НА ЕКОНОМСКИОТ ФАКУЛТЕТ – СКОПЈЕ ВО СОСТАВ НА УНИВЕРЗИТЕТОТ „СВ.КИРИЛ И МЕТОДИЈ“ ВО СКОПЈЕ

Врз основа на член 173 од Законот за високо образование, член 33,34,35 и 36 од Правилникот за критериумите и постапката за избор во наставно-научни, научно-стручни и соработнички звања и демонстратори на Универзитетот „Св. Кирил и Методиј“ во Скопје, а во врска со објавениот конкурс на 17.09.2019 година во весниците „Нова Македонија“ и „Коха“, Наставно-научниот совет на Економскиот факултет- Скопје, на седницата одржана на 25.10.2019 година, донесе одлука бр. 02-2179/4 со која е формирана Рецензентска комисија во состав: проф. д-р Калина Тренивска-Благоева, редовен професор на Економскиот факултет во Скопје, д-р Драган Тевдовски, вонреден професор на Економскиот факултет во Скопје и д-р Весна Буцевска, редовен професор на Економскиот факултет во Скопје за избор на соработник, асистент во научната област применета економија.

Како членови на Рецензентската комисија, по прегледувањето на доставената документација го поднесуваме следниов

ИЗВЕШТАЈ

На објавениот конкурс за избор на асистент во научната област применета економија во предвидениот рок се пријавија тројца кандидати: Мартин Новески, Кирил Симеоновски и Виктор Стојкоски. Во извештајот ќе бидат изнесени позначајните податоци за кандидатите, со образложение, мислење и предлог на Комисијата до Наставно-научниот совет на Економскиот факултет.

1. БИОГРАФСКИ ПОДАТОЦИ И ОБРАЗОВАНИЕ И НАСТАВНО-НАУЧНИ И СТРУЧНИ КВАЛИФИКАЦИИ

Кандидатот м-р Мартин Новески е роден 18.05.1988 година во Скопје. Во 2007 година се запишал на Економскиот факултет при Универзитетот „Св. Кирил и Методиј“ во Скопје, а дипломирал на 13.09.2011 година на студиската програма економија со просечен успех 8,06 (осум заплата нула шест). Во 2013 година се запишува на втор циклус на студии на Економскиот факултет во Скопје, на студиската програма статистички методи за бизнис и економија, а магистрирал 2016 година со просечен успех 10 (десет) на тема „Моделирање на долгорочната зависност на БДП на трите најразвиени економии во Европската унија“. Од април 2012 година до денес е вработен во Министерството за финансии, Сектор за буџети и фондови на местото виш соработник за буџет и буџетска политика.

Има доставено сертификат за познавање на англиски јазик TOEFL со скор 96 со дата на тестирање 13.12.2013 година, ниво С1 и наведено дека го познава албанскиот јазик на ниво А1. Ко-основач е и претседател на Здружението на економисти, статистичари и економетричари СИГМА СТАТ, Скопје и член е на Балканскиот економски форум. Има учествувано во три проекти од кои го истакнуваме “Strengthening the medium term budgeting

for effective public management" EU Twinning Project (2015-2017). Исто така, има објавено самостојно и во ко-авторство трудови во меѓународни стручни списанија од кои ги наведуваме:

-Mojsova Kjoseva, N. and Noveski, M. (2019). "Government's Spending and Private Sector's Access to Bank Credit : Evidence from the Republic of North Macedonia", ВН Economic forum, University of Zenica, Faculty of Economics, Vol.10, No1, pp.41-52

-Noveski, M. (2018) "Macroeconomic Effects of the Budget Deficit in the Republic of Macedonia", Croatian Review of Economic, Business and Social Statistics, 4(2), pp.5-14

Учествувал на семинари и работилници, како и обуки во Словенија, Австрија, Холандија и Србија. Има искуство во користење на EViews и SPSS.

Кандидатот м-р Кирил Симеоновски е роден 13.06.1990 година во Скопје. Во 2008 година се запишал на Економскиот факултет при Универзитетот „Св. Кирил и Методиј“ во Скопје, а дипломира на 04.09.2012 година на студиската програма сметководство и ревизија со просечен успех 9,94 (девет запирка деведесет и четири). Во 2012 година се запишува на втор циклус на студии на Економскиот факултет во Скопје на студиската програма монетарна економија, финансии и банкарство, а магистрирал 2014 година со просечен успех 10 (десет) на тема „Создавање на оптимално портфолио на финансиски инструменти во Република Македонија“. Од 2014 година до денес е вработен во Министерството за финансии, како помлад соработник во Секторот за макроекономска политика. Во текот на студирањето (2011 година и 2012 година), бил демонстратор по предметот математика за економисти.

Има доставено уверение од Филолошкиот факултет „Блаже Конески“ Скопје, УКИМ, бр. 03-1907/2 од 18.09.2019 година, за познавање на англискиот јазик на ниво C1 според Европската јазична рамка на Советот на Европа (CEFR). Кандидат е на докторски студии по економски науки на Економскиот факултет во Скопје со прифатена тема. Моментално е претседател на Извршниот одбор на Споделено знаење, а бил член и на извршниот одбор на Викимедија Македонија. Има учествувало на бројни обуки од кои го истакнуваме Fiscal Policy Analysis (Анализа на фискалната политика) на Меѓународниот монетарен фонд и Обединетиот Виенски Институт во 2018 година. Исто така, има објавено самостојно и во ко-авторство трудови во меѓународни стручни списанија од кои ги наведуваме:

-Fidanoski, F., Sergi, B.S., Simeonosvki, K. Naumovski, V. Sazdovski, I. (2018) "Effects of Foreign Capital Entry on the Macedonia Banking Industry: Two-Edged Sword" Regaining Global Stability after the Financial Crisis, pp.208-338

-Fidanoski, F., Simeonoski, K. Filipovski, V. Jovanovska, K. Blazeska, S. (2015) "The Real Effect of Basel III: Where the Devils Dwell? Review of Financial Markets, 8 (December) pp.8-12

Учествувал со трудови на неколку конференции во земјата и во странство. Ја има добиено наградата за млад истражувач за најдобар труд од областа на макроекономијата и банки и банкарски системи на НБРМ во 2018 година.

Има искуство во користење на Python, R, MATLAB, FLAME, SQL, EViews и Stata.

Кандидатот м-р Виктор Стојкоски е роден 8.12.1992 година во Скопје. Во 2011 година се запишал на Економскиот факултет при Универзитетот „Св. Кирил и Методиј“ во Скопје, а дипломира на 26.06.2015 година на студиската програма финансиски менаџмент со просечен успех 9,44 (девет запирка четириесет и четири). Во 2015 година се запишал на втор циклус на студии на Економскиот факултет во Скопје на студиската програма Статистички методи за бизнис и економија, а магистрирал 2016 година со просечен успех 10

(десет) на тема „Врската помеѓу растот и економската комплексност: Доказ од Југоисточна и Централна Европа“. Од 2015 година до денес е вработен како соработник –истражувач во МАНУ – Центар за компјутерски науки и информатички технологии. Во текот на студирањето, бил демонстратор по предметите математика за економисти и статистика за бизнис и економија.

Има доставено уверение од Филолошкиот факултет „Блаже Конески“ Скопје, УКИМ, бр. 03-1854/2 од 13.09.2019 година, за познавање на англискиот јазик на ниво Б2 според Европската јазична рамка на Советот на Европа (CEFR). Го познава и германскиот јазик. Кандидат е на докторски студии по компјутерски науки и инженерство на Факултетот за информатички науки и компјутерско инженерство – Скопје при Универзитетот „Св. Кирил и Методиј“. Има објавено во ко-авторство трудови во меѓународни стручни списанија (со импакт фактор) од кои ги истакнуваме:

-Stojkoski, V., Utkovski Z., Kocarev, L. (2016) “The Impact of Services on Economic Complexity: Service Sophistication as Route for Economic Growth, PloS one, 11(8), e0161633

-Utkovski, Z.Pradier, M.F.,Stojkoski, V. Perez-Cruz, F.&Kocarev, L. (2018) “Economic Complexity Unfolded:Interpretable Model for the productive Structure of Economies”, PloS one 13(8), e0200822

-Disoska, E.M., Tevdovski, D.Toshevska-Trpcevska, K., &Stojkoski, V. (2018) “Evidence of Innovation Performancein the Period of Economic Recovery in Europe. Innovation: The European Journal of Social Science Research, 1-16

Учествувал во неколку научно-истражувачки проекти од кои ги истакнуваме двата проекта финансирани од DFG – Германската фондација за истражување, како и проектот „Влијанието на владините субвенции за странските директни инвестиции, наспроти нивниот ефект врз економскиот раст“ финансиран од УСАИД.

Користи напредно ниво на Latex, Matlab, R и Stata.

Рецензентската комисија во однапред утврдени термини обави интервјуа со кандидатите. Дополнително, на кандидатите им беше објаснета природата на обврските и активностите што се очекуваат од нив, а им беа и предочени законските барања во врска со кариерниот развој.

ЗАКЛУЧОК И ПРЕДЛОГ

Врз основа на целокупната доставена документација и интервјуата, рецензентската комисија оцени дека пријавените кандидати ги исполнуваат конкурсните услови.

Рецензентската комисија одлучи предност да му даде на кандидатот м-р Стојкоски Виктор. Кандидатот има потврден капацитет за научна работа (објавени трудови со импакт фактор). Исто така, вториот циклус на студии го има завршено на соодветна студиска програма – Статистички методи за бизнис и економија со просек 10. Има искуство како демонстратор на предметот статистика за бизнис и економија. Поради тоа, Комисијата смета дека кандидатот може успешно да ги извршува наставно-научните задолженија од група предмети од статистика.

Врз основа на изнесените податоци за севкупната активност на кандидатот, Комисијата заклучи дека м-р Виктор Стојкоски ги исполнува условите според Законот за високото образование (член 173) и Правилникот за критериумите и постапката за избор во

наставно-научни, научни, наставно-стручни и соработнички звања и асистенти-докторанди на Универзитетот „Св. Кирил и Методиј“ во Скопје (членови 33, 34, 35 и 36).

Според горе изнесеното, Комисијата има чест и задоволство да му предложи на Наставно-научниот совет на Економскиот факултет во Скопје, м-р Виктор Стојкоски да биде избран за асистент во научната област применета економија.

РЕЦЕНЗЕНТСКА КОМИСИЈА

1. Проф. д-р Калина Трневска-Благоева
2. Проф. д-р Драган Тевдовски
3. Проф. д-р Весна Буцевска



**ОПШТИ УСЛОВИ ЗА ИЗБОР ВО СОРАБОТНИЧКО ЗВАЊЕ –
АСИСТЕНТ/АСИСТЕНТ ИСТРАЖУВАЧ**

Ред. број	ОПШТИ УСЛОВИ	Исполнетост на општите услови да/не
1	Има завршено прв и втор циклус академски студии со најмалку 300 ЕКТС-кредити	да
2	Стегнат назив – магистер од соодветната област Назив на научната област: статистички методи за бизнис и економија.	да
3	Остварен просечен успех од најмалку 8,00 (осум) на првиот циклус и вториот циклус на академски студии посебно Просечниот успех на прв циклус изнесува: 9,44 Просечниот успех на втор циклус изнесува: 10	
4	Има познавање на најмалку еден странски јазик 1. Странски јазик: англиски јазик 2. Назив на документот: уверение бр. 03-1854/2 3. Издавач на документот: Филолошкиот факултет „Блаже Конески“ Скопје, УКИМ 4. Датум на издавање на документот 13.09.2019 година	



Универзитет „Св. Кирил и Методиј“ во Скопје
Економски факултет - Скопје



Бр. 02-2644/6

Дата 24.12 2019 година

Врз основа на член 110, 174 и 175 од Законот за високото образование (Сл.весник на Р.Македонија бр.82/18), и член 42 од Правилникот за посебните услови и постапката за избор во наставно – научни, научни, наставно-стручни и соработнички звања и демонстратори на Универзитет „Св. Кирил и Методиј“ во Скопје (Универзитетски гласник бр.411 од 5.11.2018 година), Наставно – научниот совет на седницата одржана на ден 18.12.2019 година, ја донесе следната

ОДЛУКА

1. Кандидатот м-р Виктор Стојкоски, се избира во соработничко звање, асистент во научната област: применета економија.
2. М-р Виктор Стојкоски се стекнува со соработничко звање, асистент започнувајќи од денот на донесување на оваа одлука.
3. М-р Виктор Стојкоски, согласно Законот за високото образование, се избира во соработничко звање асистент за период од 3 години, односно во периодот од 18.12.2019 до 17.12.2022 година.
4. М-р Виктор Стојкоски ќе заснова работен однос на неопределно време на Економскиот факултет – Скопје започнувајќи од 1.1.2020 година
5. Платата на м-р Виктор Стојкоски ќе се утврди со посебно решение.

Образложение

На конкурсот за избор на лице во соработничко звање – асистент во научната област: применета економија, објавен во Нова Македонија и Коха на ден 17.9.2019 година, се пријавија кандидатите: м-р Мартин Новески, м-р Кирил Симеоновски и м-р Виктор Стојкоски.

Рефератот на Рецензентската комисија е објавен во Билтенот на Универзитетот бр.1203 од 15.11.2019 година.

Против изготвениот реферат на Рецензентската комисија во предвидениот рок, не е поднесен приговор.

Наставно – научниот совет на седницата одржана на ден 18.12.2019 година, го прифати предлогот на Рецензентската комисија во состав:

- Проф. д-р Калина Трневска Благоева
- Проф. д-р Драган Тевдовски
- Проф. д-р Весна Буцевска

и го избра м-р Виктор Стојкоски во соработничко звање, асистент, во научната област: применета економија.

Прилог на оваа одлука претставува рецензентскиот извештај.

Оваа одлука влегува во сила со денот на нејзиното донесување.

Оваа одлука да се достави до: м-р Виктор Стојкоски, продекан за настава, одделение за финансиско, сметководствено и материјално работење, одделение за студентски прашања, раководител на катедра, персонално досие, досие на седницата и архива.

Изработил: Д.К.



ДЕКАН

Проф. д-р Предраг Трпески